

شیخ الحدیث حضرت مولانا حافظ انوار الحق صاحب  
ضبط و ترتیب مولانا حافظ سلمان الحق حقانی

## مسجد اقصیٰ سے سدرۃ المنتہیٰ تک

(قسط دوم)

نحمدہ و نصلی علی رسویہ الکریم اما بعد فاعوذ بالله من الشیطان الرجیم بسم الله الرحمن الرحيم  
**سُبْخَنَ الَّذِي أَسْرَى بِعَنْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بِرُكْنِهِ حَوْلَهُ لِبُرْنَةٍ مِنْ أَيْمَانِهِ إِنَّهُ هُوَ السَّمِيعُ الْبَصِيرُ** (بنی اسرائیل : ۱)

پاک ہے وہ ذات یعنی اللہ جل جلالہ جو اپنے بندے کو رات ہی رات میں مسجد حرام سے مسجد اقصیٰ تک  
لے گئے جس کے ارد گرد ہم نے برکت دے رکھی ہے تاکہ ہم اسے اپنی قدرت کے بعض مناظر دکھائیں یقیناً اللہ  
تعالیٰ خوب سننے والا دیکھنے والا ہے۔  
معراج روح مع اجسم :

محترم دوستو! گزشتہ جمعہ کے دن احقر نے آپ کو حضور سید الانامؑ کے واقعہ معراج جو کہ اللہ جل  
جلاء قادر مطلق کی قدرت کا عظیم شاہکار اور مجھہ آتائے دو جہاں ہے کہ بارہ میں وقت کی مناسبت سے مکہ سے لکر  
بیت المقدس تک کے چند واقعات جو میرے جیسے کم علم کو میر تھے ذکر کئے آج کوشش کروں کہ بیت المقدس سے  
لیکر عرش معلیٰ تک کے احوال قرآنی آیات و احادیث کی روشنی میں بیان کروں گا علماء اور بزرگوں کی یہ رائے ہے  
کہ حضور اکرمؐ کو روح اور جسم کے ساتھ اللہ تعالیٰ نے لفظ کن سے آسمانوں تک پہنچا دیا جس چیز کو کسی دور میں  
انسان نے اپنے ناقص اور محدود عقل کی بنیاد پر ایک محدود حد تک پہنچانے یا پہنچنے کا دعویٰ کیا تھا اس قاعدہ کا بطلان  
کر کے آنحضرتؐ کو سدرۃ المنتہیٰ تک پہنچا دیا اور ارشادربانی شہ دنا نقلی فکان قاب قوسین او ادنی کے  
شرافت عظیٰ سے نوازا اس دوران پیش آنے والے واقعات کا احاطہ کرنے کی کوشش کروں گا۔

واقعہ معراج کب پیش آیا؟

معراج شریف کب ہوا اس میں علماء کے مختلف اقوال ہیں فتح الباری شرح صحیح البخاری میں ہے کہ  
ہجرت سے آٹھ ماہ پہلے چھ ماہ ہجرت سے پہلے، گیارہ ماہ ہجرت سے پہلے، ہجرت سے تین سال پہلے اور اسی طرح  
اور اقوال بھی ہیں مہینہ کے بارہ میں کئی آراء ہیں شوال، ذی الحجه، ربیع الاول، ربیع الثاني، ربیع اول رمضان میں

سے کسی ایک ماہ میں وقوع کا ذکر ہوا ہے، بہر حال ان تھائے لینی واقعات و عبادات جو حضور ﷺ کو اس رات رب ذوالجلال نے عطا فرمائے کے بارہ میں کسی مسلمان کو اختلاف نہیں ہے اور نہ کبھی ہوا ہے مثلاً نماز کا فرض ہونا بھی اسی رات اور ابتدائے اسلام سے ہوا کسی شخص کو اس مسئلہ میں اختلاف نہیں یہی صورت حال صوم کی ہے کہ تمام امت اپر متفق ہے کہ روزے رمضان میں ہیں کوئی امتی یہ نہیں کہہ سکتا کہ رمضان میں نہیں بلکہ رجب میں ہیں حضور ﷺ کے پروانے صحابہ کرام نے جو اعمال و عبادات حضور ﷺ کے زمانہ میں نازل ہوئے اپر عمل کرنا اپنے آپ پر لازم کیا اور دنیا سے رخصت ہونے تک اسیں کوئی اختلاف نہ کیا اور صوم و صلوٰۃ پر آخری دم تک پابند و متفق رہے پھر صحابہ کرام کے بعد تابعین، تبع تابعین، فتحاء کرام محدثین اور عامتہ اُلسُّلَمِینَ میں سے کسی نے نہ اس سے انکار کیا اور نہ ہی اپنی طرف سے کی، زیادتی اور سُم و رواج کا اضافہ کیا۔

### شبِ معراج میں رسومات سے گریز:

یہی کیفیت اب ہماری بھی ہونی چاہیے کہ معراج جو آنحضرت ﷺ اور امت کیلئے بہت بڑے مرتب اور اعزاز کا باعث ہے اس میں ایسے رسومات و اعمال سے احتساب کیا جائے جو آنحضرت ﷺ، صحابہ، تابعین اور سلف صالحین نے نہ تو ذکر فرمایا اور نہ ایسے اعمال کے خود مرکب ہوئے اور نہ ہی اوروں کو ان کی ترغیب دی حالانکہ امت کا عقیدہ ہے کہ معراج و اسری کا مکرر مبتداً اور کافر ہے معراج کے بے شمار اسرار و رموز میں ایک اہم نکتہ یہ بھی ہے کہ جس طرح زمین سے عرش کری اور آسمان اوچا ہے اسی طرح زمین والوں سے میرے آخری نبی خاتم الانبیاء ﷺ کی شان بھی اوچی ہے اس واقعہ سے دنیا کو اللہ تعالیٰ نے یہی بتانا مقصود تھا جیسے روزہ، زکوٰۃ اور حج وغیرہ میں کسی کو اختلاف کا حق نہیں اسی طرح معراج میں بھی مسلمان یا کسی ذی شعور شخص کے لئے جائز نہیں کہ وہ اس سے انکار کرے۔

### آسمان اول پر استقبال:

محترم حاضرین! اب اصل مقصد واقعہ معراج کا بیان ہے کہ حضور اکرم ﷺ نے اس سفر مبارک میں کن کن انہیاء کرام علیہ السلام سے ملاقاً تسلی فرمائیں؟ اور اللہ تعالیٰ کی طرف سے کیا کیا تھائے، اعمال اور احکامات عطا ہوئے؟ اسی طرح نبی کریم ﷺ نے جنت اور جہنم کے بارے میں کیا کہا مشاہدات فرمائے؟ سیرت کی کتابوں میں موجود ہے کہ نبی کریم ﷺ جب حضرت جبراًئیل علیہ السلام کے ساتھ آسمان اول پر پہنچے تو آسمان اول کے دربان نے پوچھا کہ تمہارے ساتھ کون ہے؟ تو جبراًئیل علیہ السلام نے جواب دیا کہ میرے ساتھ حضرت محمد مصطفیٰ ﷺ ہیں بہر حال دربان نے دروازہ مر جام مر جا کہہ کر کھول دیا۔

## حضرت آدمؑ سے ملاقات:

آسمان اول پر نبی کریمؐ کی ملاقات حضرت آدم علیہ السلام سے ہوئی حضرت جبرايل علیہ السلام نے فرمایا کہ یہ آپ کے باپ حضرت آدم علیہ السلام ہیں انہیں سلام کریں تو حضورؐ نے حضرت آدم علیہ السلام کو سلام کیا حضرت آدم علیہ السلام نے سلام کا جواب دیا اور دعائیں دیں۔

بخاری شریف میں روایت ہے کہ حضورؐ نے دیکھا کہ حضرت آدم علیہ السلام کے دائیں اور بائیں کچھ صورتیں ہیں تو جب دائیں طرف متوجہ ہوتے تو خوش و خرم ہو جاتے اور مسکراتے لیکن جب بائیں طرف متوجہ ہوتے تو غزدہ ہو جاتے اور روتے تو حضرت جبرايل علیہ السلام نے فرمایا کہ ان کے دائیں طرف وہ لوگ ہیں جو متین اور فرمانبردار ہیں تو ان کی طرف دیکھنے سے خوش ہو جاتے ہیں اور بائیں طرف وہ لوگ ہیں جو کافر نافرمان اور جہنمی ہیں تو ان کی طرف دیکھنے سے غزدہ ہو جاتے ہیں۔

## حضرت عیسیٰ علیہ السلام سے ملاقات:

معجزہ سائیں! آسمان اول میں اپنے جد امجد سے ملاقات کے بعد حضور اکرمؐ دوسرے آسمان پر تشریف لے جاتے ہیں جہاں پر حضرت عیسیٰ علیہ السلام اور حضرت مسیح علیہ السلام موجود ہوتے ہیں تو حضورؐ نے ان کو سلام فرمایا ان دونوں حضرات نے سلام کا جواب دیا۔

## دیگر انبیاء علیہ السلام سے ملاقاتیں:

ان سے ملاقات کے بعد تیرے آسمان پر تشریف لے گئے جہاں پر حضرت یوسف علیہ السلام سے ملاقات فرمائی اور سلام و دعا کے بعد چوتھے آسمان پر تشریف لے گئے وہاں حضرت اوریس علیہ السلام موجود تھے ان سے ملاقات کے بعد پانچویں آسمان پر جلوہ افروز ہوئے تو وہاں ملاقات کے لئے حضرت ہارون علیہ السلام موجود تھے ان سے ملاقات کے بعد چھٹے آسمان پر حضرت موسیٰ علیہ السلام سے ملے۔

## حضرت ابراہیمؑ سے ملاقات:

اس کے بعد آخری آسمان پر تشریف لے گئے تو ایک بزرگ ہستی کو دیکھا کہ بیت المبور سے فیک لگائے تشریف فرمائیں یاد رہے کہ بیت المبور وہ جگہ ہے جہاں پر روزانہ ۷۰ ہزار فرشتے طواف کرتے ہیں اور ایک بار طواف کرنے کے بعد اس فرشتے کا دوبارہ قیامت تک نمبر نہیں آ سکتا اور یہ بیت المبور خانہ کعبہ کے بالکل اوپر ہے اگر بالفرض بیت المبور سے کوئی چیز گرے تو خانہ کعبہ کی چھت پر گرے بہر حال حضرت جبرايل علیہ السلام نے فرمایا کہ یہ حضرت ابراہیم علیہ السلام ہیں حضور اکرمؐ نے انہیں سلام فرمایا انہوں نے سلام کا جواب دیا۔

## سدرةِ انتہی کیا ہے؟

محترم سامنے! حضرت ابراہیم علیہ السلام کے ساتھ سلام دعا اور ملاقات کرنے بعد حضور ﷺ کا یہ عظیم الشان سفر جاری رہا اور حضور ﷺ کو سدرۃُ انتہی کی طرف بلند کیا گیا سدرۃُ انتہی آخری آسمان پر بیری کا ایک درخت ہے، زمین سے جو چیز اور پر جاتی ہے تو اس سدرۃُ انتہی کے مقام پر تھہر جاتی ہے اور جو چیز اور پر سے نازل ہوتی ہے تو وہ بھی سدرۃُ انتہی پر آ کر تھہر جاتی ہے اسی لئے اس جگہ کا نام ملتی ہے۔

جنت کی سیر اور جہنم کا ناظارہ:

بہر حال اس مقام پر حضور ﷺ نے حضرت جبرائیل علیہ السلام کو اپنی اصلی صورت میں دیکھا اور اللہ تعالیٰ کی عجیب و غریب انوارات و تجلیات کا ناظارہ فرمایا ان واقعات و مشاہدات کا ناظارہ فرمانے کے بعد حضور ﷺ جنت کی سیر کرنے کیلئے جنت کی طرف بلند کئے گئے اور اسی طرح جہنم کا بھی ناظارہ کرایا گیا چنانچہ حضرت انسؓ سے روایت ہے کہ سب سے بہترین جگہ جنت ہے اور سب سے بدترین جگہ جہنم ہے۔

عن انس رضی اللہ عنہ ان رسول ﷺ صلی لانا یوماً الصلوۃ ثم رقی المنبر فاشار بیدہ قبل قبلا المسجد فقال قد اریت الان مذصلیت لكم الصلوۃ الجنة والنار ممثلین فی قبل هذا الجدار فلم ار كالیوم فی الخیر والشر (رواه البخاری)

حضرت انسؓ سے روایت ہے کہ ایک روز رسول اللہ ﷺ نے ہمیں نماز پڑھائی پھر منبر پر چڑھ کر مسجد کے قبلہ کی طرف اشارہ کیا اور فرمایا کہ میں نے ابھی تمہیں نماز پڑھاتے ہوئے اس دیوار کے آگے جنت کو ایک خاص شکل و صورت میں دیکھا اور میں نے جنت سے زیادہ اچھی اور جہنم سے زیادہ بڑی چیز آج تک نہیں دیکھی۔

جہنمیوں کے عبرت آموز حالات:

محترم سامنے! واقعہ معراج کا ایک اہم ترین، عبرت آموز پہلو یہ بھی ہے کہ حضور اکرم ﷺ کو جہنم کے مناظر میں مختلف قسم کے گناہوں کی سزا کا مشاہدہ بھی کرایا گیا چنانچہ حدیث مبارک میں ہے کہ آپ ﷺ نے ایک اسکی قوم کو دیکھا جن کے سروں کو پھروں کے ذریعے کچلا جا رہا تھا اور جب پھرسر پر پڑتا تو ان کا سر قیمه قیمہ ہو جاتا اور پھر دوبارہ اپنی حالت میں تبدیل ہو جاتا آپ ﷺ نے جبرائیل علیہ السلام سے پوچھا کہ یہ کون سے لوگ ہیں؟ تو حضرت جبرائیل علیہ السلام نے فرمایا کہ یہ وہ لوگ ہیں جو فرض نمازوں میں مستحب کرتے ہیں اور اذان سن کر اپنا سر تکیہ پر رکھ کر آرام کی نیند سوتے ہیں۔

پھر حضور اکرم ﷺ کا گزر اسی قوم پر ہوا کہ ان کے سرچھڑوں سے لپٹنے ہوئے تھے اور جانوروں کی طرح

چرہ ہے تھے اور زقوم اور جہنم کے پھر ان کی خوارک تھے آپ نے دریافت فرمایا کہ یہ کون ہیں؟ تو حضرت جبرائیل نے جواب دیا کہ یہ لوگ ہیں جو زکوٰۃ ادا نہیں کرتے۔

اسی طرح آپ نے ایسے لوگ دیکھے جن کے سامنے ایک ہائی میں پکا ہوا پاکیزہ اور صاف گوشت جبکہ دوسری ہائی میں کچا اور سڑا ہوا گوشت رکھا ہوا ہے اور وہ لوگ پاک صاف ہائی کو چھوڑ کر کچے اور سڑے ہوئے گوشت کو بڑے شوق سے کھارہ ہے تھے تو آپ نے پوچھا کہ یہ کون لوگ ہیں؟ تو حضرت جبرائیل علیہ السلام نے فرمایا رسول اللہ یا آپ کی امت کے وہ لوگ ہیں جو اپنی حلال یہوی کو چھوڑ کر دوسری غیر عوروں سے اپنی خواہش پوری کرتے ہیں۔

اسی طرح کچھ ایسے لوگوں کو بھی دیکھا جن کے پیٹ کو ٹھہریوں کی طرح بڑے بڑے اور شیشہ کی طرح صاف تھے اور اندر پچھو اور سانپ بالکل صاف نظر آرہے تھے اور اگر انہمنا چاہتے تو بھاری ہونے سے پھر دوبارہ گر جاتے حضور کو بتالیا گیا کہ یہ آپ کی امت کے وہ لوگ ہیں جو سود کھاتے تھے اسی طرح حضور نے والدین کے نافرمانوں کا حال دیکھا کہ وہ آگ میں جل رہے تھے اور جل کر راکھ ہو جاتے اور پھر اپنی اصلی حالت میں تبدیل ہو جائے پھر جلتے جبرائیل علیہ السلام نے فرمایا کہ یہ دنیا میں اپنے والدین کے نافرمان تھے جسکی وجہ سے ان کے والدین غصہ سے جلا کرتے تھے اسی وجہ سے ان کو بھی آگ میں جلایا جا رہا ہے۔

### صریف الاقلام آمد:

معزز سماجیں! یہ چند واقعات مشتمنة خوارے کے طور پر پیش کردیئے حالانکہ ترمذی اور ابو داؤد شریف کی متعدد روایات میں بڑے تفصیل کے ساتھ تمام حالات کا تذکرہ موجود ہے ان مشاہدات کے بعد حضور اکرم کو مزید بلندی پر لے جایا گیا اور حضور اس مقام پر پہنچے جہاں پر فرشتے تھا وقدر کے لکھنے میں مصروف تھے اس مقام کو صریف الاقلام کہا جاتا ہے۔

**پیغمبر اسلام رب العالمین کی خدمت میں:**

صریف الاقلام سے چل کر حضور اکرم کو ایک ررف یعنی ایک سر تملی مند پرسوار کر کے بارگاہ عزت میں پہنچایا گیا جکا ذکر قرآن مجید میں کچھ اس طرح ہے کہ ثم دنا فضلی فکان قاب قوسین لواذنی اور اسی طرح اُس ائمہ مالک کی روایت میں ہے کہ

وَفَتحَ لِي بَابَ مِنْ بَابِ السَّمَاءِ فَرَأَيْتُ النُّورَ الْأَعْظَمَ وَإِذَا دُونَ الْحِجَابِ رَفَرَفَ الدُّرُو

الْيَا قَوْتُ وَأَوْحَى اللَّهُ أَيِّ مَا شَاءَ إِنْ يَوْمَ الْحِدْيَةِ (خصائص الكبری)

میرے لئے آسمان کا ایک دروازہ کھولا گیا اور میں نے فوراً عظیم کو دیکھا اور پرده میں سے متوجوں کی ایک ررف کو دیکھا اور پھر اللہ نے جو کلام کرنا چاہا وہ مجھ سے کلام فرمایا۔

**تحفہ خداوندی:**

الغرض نبی کریم ﷺ نے اللہ تعالیٰ کا دیدار فرمایا اور بلا واسطہ کلام فرمایا اسی دوران حق تعالیٰ شانہ نے حضور اکرم ﷺ کو نمازوں کا تحفہ دیا مسلم شریف کی حدیث ہے کہ اللہ تعالیٰ شانہ نے حضور اکرم ﷺ کو اس رات تین عظیم الشان تحائف عطا فرمائے۔

(۱) نماز (۲) سورۃ البقرہ کی آخری آیاتوں کا مضمون، یعنی سورۃ البقرہ کے آخر میں جو دعائیں ہیں جو بھی مانگے گا ہم ان کی درخواستیں قول کریں گے (۳) گناہ کبیرہ کی معافی یعنی جو شخص اللہ تعالیٰ کے ساتھ کسی کو ذات یا صفات میں شریک نہیں کرے گا تو اللہ تعالیٰ اس شخص کے کبیرہ گناہ معاف فرمادے گا یعنی کافروں کی طرح ہمیشہ جہنم میں نہیں ہو گا بلکہ کسی کو علماء کرام کسی کو شہداء وغیرہ کی شفاعت پر جنت میں داخل فرمادے گا اسی طرح جس کے دل میں ذرہ براہ بھی ایمان ہو گا تو وہ بھی جہنم سے نکال کر جنت میں داخل کر دیا جائیگا یہ خاص عنایت حضور اکرم ﷺ کی امت کیلئے ہے بہر حال اللہ تعالیٰ نے اپنے محبوب کو یہ تحائف عطا فرمائے اسی طرح حضرت ابو حیرہؓ کی ایک طویل حدیث مبارک میں ارشاد ہے کہ اللہ تعالیٰ نے حضور اکرم ﷺ سے دوران کلام فرمایا کہ

قال له ربہ اتخد تک خلیلا وحیساً و ارسلنک الی الناس کافة بشیراً و نذیراً و شرحت لك صدرك وضعت عنك وزرك ورفعت لك ذكرك فلا اذکر الا ذکرت معی وجعلت امتك خیر امة اخرجت للناس وجعلت امتك وسطاً وجعلت امتك هم الاولین والا خرین وجعلت من امتك اقواماً قلوبهم انا جيلهم وجعلتك اول النبین خلفاً واخرهم بعثاً واعطينك سبعاً من المثانی لم اعطها نیباً قبلك واعطينك خواتیم سورۃ البقرة من کثر تحت العرش لم اعطها نیباً قبلك واعطینک الكوثر واعطینک ثمانیة اسهم الاسلام والهجرة والجهاد والصلوة والصلة وصوم رمضان والا مر بالمعروف والنهی عن المنکر وجعلتك فاتحاً وختاماً الی آخر الحدیث (خاصیص الكبری)

آپ ﷺ سے رب تعالیٰ نے فرمایا کہ میں نے آپ ﷺ کو اپنا خلیل اور جیب بنا لیا اور تمام انسانیت کے لئے بشیر اور نذیر بنا کر بھیجا اور تیرا سینہ کھولا اور تیرا بوجہ اتارا اور تیری آواز کو بلند کیا میری توحید کے ساتھ تیری رسالت اور عبیدیت کا بھی ذکر کیا جاتا ہے اور تیری امت کو خیر الامم اور امت متوسطہ، عادلہ اور معتدلہ بنایا شرافت اور

فضیلت کے لحاظ سے اولین اور ظہور اور وجود کے اعتبار سے آخرین بنایا اور آپ کی امت میں کچھ لوگ ایسے بھی پیدا کیے جن کے دل ہی انجلی ہوں گے یعنی اللہ کا کلام ان کے سینوں پر لکھا ہو گا اور آپ کو نورانیت اور روحانیت کے لحاظ سے اولین اور بعثت کے اعتبار سے آخرین بنایا اور آپ کو سورۃ الفاتحہ اور خواتیم سورۃ البقرہ عطاء کئے جو آپ سے پہلے کسی نبی کو نہیں دیئے اور آپ کو حوض کوثر عطا کی اور آخر تھے چیزیں خاص طور پر آپ کی امت کو دیں اسلام اور مسلمان کا لقب، بھرت، جہاد، نماز، صدقہ، روزہ، امر بالمعروف اور نهى عن المکر اور آپ کو فاتح اور خاتم بنایا یعنی اول الانبیاء اور آخر الانبیاء بنایا۔

### نمازوں کی کمی بمشورہ انبویا:

محترم سامیعنی! حق تعالیٰ شانہ نے اپنے محبوب ﷺ کو اپنے قریب بلا کر بہت ہی زیادہ انعامات و اکرامات سے نواز۔ حضور ﷺ یہ تمام عطیات لے کر بڑے خوش و خرم واپس ہوئے واپسی پر پھر حضرت ابراہیم سے ملاقات ہوئی پھر حضرت موسیٰ علیہ السلام سے ملاقات ہوئی تو حضرت موسیٰ علیہ السلام نے پوچھا کہ کیا حکم ہوا؟ تو حضور ﷺ نے فرمایا پچاس نمازیں فرض ہوئیں تو حضرت موسیٰ علیہ السلام نے فرمایا کہ میں اپنی قوم بنی اسرائیل کا تجربہ کر چکا ہوں آپ ﷺ کی امت کمزور ہے وہ یہ فریضہ انجام نہیں دے سکے گی لہذا اللہ تعالیٰ کے دربار میں اسکے لئے درخواست کریں تاکہ اس حکم میں تحفیظ ہو جائے حضور اکرم ﷺ واپس تشریف لے گئے اور تحفیظ کی درخواست کی تو اللہ تعالیٰ نے پانچ نمازیں کم دیں پھر حضرت موسیٰ علیہ السلام کے پاس آئے حضرت موسیٰ علیہ السلام نے پھر وہی بات کہی آپ ﷺ پھر واپس تشریف لے گئے اور نمازیں کم کرنے کی درخواست کی۔

### پانچ سے پچاس کا ثواب:

اسی طرح آپ ﷺ بار بار جاتے رہے اور نمازوں میں تحفیظ کرتے رہے جب صرف پانچ رہ گئی تو حضرت موسیٰ علیہ السلام نے پھر تحفیظ کرنے کا کہا مگر حضور ﷺ نے فرمایا کہ بار بار درخواست کر کے اب میں اللہ تعالیٰ سے شرما گیا اب مزید کمی کی درخواست نہیں کر سکتا غیر سے آواز آئی کہ یہ نمازیں پانچ ہیں مگر پچاس کے برابر ہیں یعنی ان پانچ نمازوں کا ثواب پچاس نمازوں کے برابر ہے۔

محترم سامیعنی! نبی کریم ﷺ کے سفر مراجع کا سب سے اہم تھا نماز ہے اور اسی نماز کو نبی کریم ﷺ نے تمام مسلمانوں کیلئے مراجع کہا ہے جیسا کہ حدیث مبارک ہے الصلوٰۃ مراجع المؤمنین کہ نمازوں کی مراجع ہے اللہ تعالیٰ ہم سب کو صحیح نماز پڑھنے کی توفیق عطا فرمائے۔